

इंदिरा आवास योजनेअंतर्गत अखर्चित
असलेला निधी राज्य स्तरावरील बँक
खात्यामध्ये वर्ग करण्याबाबत..

महाराष्ट्र शासन
ग्राम विकास विभाग
शासन परिपत्रक क्रमांक: इंआयो-२०१५/प्र.क्र.५८/योजना-१०
बांधकाम भवन, २५ मईबान रोड,
फोर्ट मुंबई-४०० ००१.
तारीख: १७ मार्च, २०१६

वाचा-

- १) शासन पत्र क्रमांक: इंआयो-२०१५/प्र.क्र.५८/योजना-१०, दिनांक ९ फेब्रुवारी, २०१५
- २) केंद्र शासनाचे पत्र क्र. M-१३०११/०५/२०१३/RH, दि.१९.२.२०१६
- ३) शासन निर्णय, ग्राम विकास विभाग क्र.इंआयो-२०१५/प्र.क्र.२४०/योजना-१०,
दि.१६ जुलै, २०१५.
- ४) केंद्र शासनाचे अ.शा.पत्र क्र. M-१२०१६/०१/२०१६-RH, दि.७.३.२०१६.

प्रस्तावना-

केंद्र शासनाने संदर्भाधीन पत्र क्र.२ व ४ अन्वये इंदिरा आवास योजनेचा अखर्चित निधी दिनांक ३१ मार्च, २०१६ पर्यंत राज्यस्तरावरील बँक खात्यात जमा करण्याचे निर्देश दिले आहेत. तसेच याबाबतचा अहवाल एप्रिल, २०१६ च्या पहिल्या आठवड्यात सादर करण्याच्या सूचना दिलेल्या आहेत.

सन २०१५-१६ पासून इंदिरा आवास योजनेअंतर्गत लाभार्थ्यांना PFMS प्रणालीद्वारे अर्थसहाय देण्याबाबत केंद्र शासनाच्या सूचना आहेत. तसेच सद्या सन २०१५-१६ पूर्वीच्या घरकुलांसाठी लाभार्थ्यांना अर्थसहाय धनादेशाद्वारे देण्याबाबत सवलत देण्यात आली आहे. सन २०१६-१७ पासून कोणत्याही घरकुलांना धनादेशाद्वारे अर्थसहाय देता येणार नाही, याबाबतही केंद्र शासनाने स्पष्ट सूचना दिलेल्या आहेत. त्या अनुषंगाने दिनांक १ एप्रिल, २०१६ पासून सर्वच

घरकुलांना PFMS प्रणालीव्दारेच अर्थसहाय देण्यात येणार आहे. त्या अनुषंगाने इंदिरा आवास योजनांचा सर्व स्तरावरील अखर्चित निधी राज्य स्तरावरील PFMS बँक खात्यात जमा करण्याची बाब शासनाच्या विचाराधीन होती.

शासन परिपत्रक-

इंदिरा आवास योजनेचा अखर्चित निधी राज्य स्तरावरील बँक खात्यात जमा करण्यासाठी खालीलप्रमाणे सूचना देण्यात येत आहेत-

१. ग्रामपंचायत, पंचायत समिती व जिल्हा ग्रामीण विकास यंत्रणा स्तरावरील इंदिरा आवास योजनेचा अखर्चित निधी खालील नमूद केलेल्या स्तरावर व त्या-त्या बँक खात्यामध्ये (केंद्र-राज्य हिस्सा व राज्य अतिरिक्त हिस्सा) वेळापत्रकानुसार जमा करण्याबाबत कार्यवाही करावी.

अ.क्र.	स्तर	अखर्चित निधी जमा करावयाचा स्तर	दिनांक (पर्यंत)
१	ग्रामपंचायत	ग.वि.अ.पंचायत समिती	२० मार्च, २०१६
२	ग.वि.अ.पंचायत समिती	जिल्हा ग्रामीण विकास यंत्रणा	१ एप्रिल, २०१६
३	जिल्हा ग्रामीण विकास यंत्रणा	राज्यस्तर PFMS बँक खाते (राज्य व्यवस्थापन कक्ष-ग्रामीण गृहनिर्माण)	५ एप्रिल, २०१६

२. सन २०१५-१६ मध्ये इंदिरा आवास योजनेकरिता जिल्हा नियोजन समितीमध्ये अर्थसंकल्पीत केलेला व जिल्हा ग्रामीण विकास यंत्रणा स्तरावर काढून ठेवण्यात आलेला आदिवासी उपयोजना (TSP) व आदिवासी क्षेत्राबाहेरील उपयोजनेचा (OTSP) निधी जिल्ह्यास दिलेल्या उद्दिष्टानुसार परिगणित (calculate) करून राज्य हिस्सा (केंद्र-राज्य) व राज्य अतिरिक्त हिस्साच्या बँक खात्यात जमा करण्याची कार्यवाही वरील वेळापत्रकानुसार पूर्ण करावी.

३. इंदिरा आवास योजनेशी संबंधित उघडण्यात आलेली ४% प्रशासकीय निधीची (केंद्र व राज्य) बँक खाती वगळून जिल्हा ग्रामीण विकास यंत्रणा, पंचायत समिती व ग्रामपंचायत स्तरावरील उर्वरित सर्व बँक खाती त्यामधील अखर्चित निधी वरील वेळापत्रकानुसार राज्य व्यवस्थापन कक्ष-ग्रामीण गृहनिर्माण अंतर्गत PFMS बँक खात्यात जमा केल्यानंतर त्वरीत बंद करण्यात यावीत.
४. दिनांक ५ एप्रिल, २०१६ नंतर इंदिरा आवास योजनेचा अखर्चित निधी कोणत्याही स्तरावर शिल्लक राहील्याचे निदर्शनास आल्यास यांची संपूर्ण जबाबदारी मुख्य कार्यकारी अधिकारी, जिल्हा परिषद व प्रकल्प संचालक, जिल्हा ग्रामीण विकास यंत्रणा यांची राहिल. तसेच जे गट विकास अधिकारी, पंचायत समिती दिनांक १ एप्रिल, २०१६ पर्यंत जिल्हा ग्रामीण विकास यंत्रणा स्तरावर जमा करणार नाहीत, ते शिस्तभंगाच्या कार्यवाहीस पात्र राहतील.
५. सन २०१६-१७ पासून MGNREGA प्रमाणेच इंदिरा आवास योजनांचा व प्रशासकीय खर्चाचा निधीचे PFMS प्रणालीद्वारे राज्य व्यवस्थापन कक्ष-ग्रामीण गृहनिर्माण यांच्यामार्फत सर्व स्तरावर वितरण करण्यात येणार आहे. याबाबतच्या सूचना स्वतंत्रपणे निर्गमित करण्यात येतील.
६. इंदिरा आवास योजनेचा अखर्चित निधी जमा केल्याची माहिती प्रकल्प संचालक, जिल्हा ग्रामीण विकास यंत्रणा यांनी दिनांक १० एप्रिल, २०१६ पर्यंत संचालक, राज्य व्यवस्थापन कक्ष-ग्रामीण गृहनिर्माण यांना directoriaruralhousing@gmail.com वर पाठवावी.

इंदिरा आवास योजनेच्या राज्यस्तरावरील बँक खात्यांची माहिती खालीलप्रमाणे-

खात्याचे नांव	बँकेचे नांव	IFFC code	खाते क्रमांक
केंद्र व राज्य (६०:४०)	Bank of Maharashtra	MAHB००००८९०	६०२१५३८०२४२
अतिरिक्त राज्य हिस्सा	Bank of Maharashtra	MAHB००००८९०	६०२१५३८०५१५

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१११६४८४८०८२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.गिरिराज)

प्रधान सचिव, ग्राम विकास विभाग

प्रत,

१. मुख्य कार्यकारी अधिकारी, जिल्हा परिषद तथा अध्यक्ष, जि.ग्रा.वि.यंत्रणा (सर्व)
२. संचालक, राज्य व्यवस्थापन कक्ष-ग्रामीण गृहनिर्माण, सी.बी.डी.बेलापूर, नवी मुंबई
३. प्रकल्प संचालक, जिल्हा ग्रामीण विकास यंत्रणा (सर्व)
४. उपायुक्त (विकास), विभागीय आयुक्त कार्यालय (सर्व)
५. प्रधान सचिव (ग्राम विकास) यांचे विशेष कार्य अधिकारी
६. निवड नस्ती (का.योजना-१०)